

न्यायालय अतिरिक्त जिला कलक्टर झालावाड

पीठासीन अधिकारी : दाताराम आर.ए.एस.

अपील सं. 49/2020 (75 एलआरए) रूपा वगै. बनाम राजस्थान सरकार
(ऑनलाइन प्रकरण सं. 2020/00080)

रूपा आ0 रतन जाति बंजारा निवासी आक्या गहलोत तहसील गंगधार

..... अपीलांट

बनाम

राजस्थान सरकार जरिये तहसीलदार तहसील गंगधार जिला झालावाड राजस्थान

..... रेस्पोंडेंट

अपील अंतर्गत धारा 75 राजस्थान भू-राजस्व अधिनियम 1956

विरुद्ध आदेश तहसीलदार गंगधार

दिनांक 08.09.2020 अंतर्गत राजस्व प्रार्थना पत्र सं. 271/2020

उपस्थित :

- 1 अपीलांट की ओर से अधिवक्ता श्री सुरेन्द्र सिंह राजावत।
- 2 रेस्पोंडेंट की ओर से अधिवक्ता श्री मुकेश जैन पैरोकार सरकार।

निर्णय

दिनांक 12.02.2021

- 1 यह अपील अंतर्गत धारा 75 राजस्थान भू-राजस्व अधिनियम 1956 के तहत तहसीलदार गंगधार के राजस्व प्रार्थना पत्र सं. 271/2020 में पारित आदेश दिनांक 08.09.2020 के विरुद्ध इस न्यायालय में पेश की गई है।
- 2 अपील के संक्षेप में तथ्य इस प्रकार है कि अधीनस्थ न्यायालय तहसीलदार गंगधार के समक्ष धारा 91 राजस्थान भू-राजस्थान अधिनियम 1956 के तहत राजस्व प्रार्थना पत्र सं. 271/2020 पटवारी हल्का कुण्डला की रिपोर्ट पर दर्ज हुआ। प्रकरण दर्ज कर अधीनस्थ न्यायालय ने अप्रार्थीगण को नोटिस जारी किया परंतु अतिक्रमण का सूचना के उपस्थित नहीं हुआ प्रकरण में एक तरफा कार्यवाही कर दिनांक 08.09.2020 को निर्णय पारित किया गया कि रूपा पिता रतन जाति बंजारा निवासी आक्या गहलोत तहसील गंगधार जिला झालावाड द्वारा इस वर्ष संवत् 2077 में खसरा नं.

- 246 रकबा 1.10 बीघा किस्म नाकाबिल काश्त पर कब्जा कर चारा काटकर अतिक्रमण किया है। अतिक्रमी द्वारा गत वर्ष संवत् 2076 में अतिक्रमण किया था जिसके फलस्वरूप इसे धारा 91 एल.आर.एक्ट के अंतर्गत कार्यवाही की जाकर मिसल नं. 696 निर्णय दिनांक 11.11.2019 से बेदखल किया गया था एवं रु. 83 शास्ति कायम की गई थी अतिक्रमी द्वारा पुनः इस वर्ष भी अतिक्रमण कर लिया गया है। इस प्रकार का अतिक्रमण पश्चातवर्ती अतिक्रमण की श्रेणी में आता है। पटवारी हल्का कुण्डला के बयान लिये जाकर शामिल पत्रावली कराए गए। पटवारी हल्का के बयान से भी इस तथ्य की पुष्टि होती है। अतः अप्रार्थी को एल.आर. एक्ट 1956 की धारा 91 के अंतर्गत ग्राम आक्या गेहलोत की आराजी खसरा नं. 246 रकबा 1.10 बीघा किस्म नाकाबिल काश्त पर बेदखल किये जाने के आदेश दिये जाते हैं साथ ही लगान 1.65 का 50 गुणा 80 रु. पेनल्टी कायम की जाती है। फसल को जप्त राज करवा कर नीलामी के आदेश दिये जाते हैं। राशि की मांग कायमी पटवारी व टी.आर. ए. को करवाई जावे साथ ही अप्रार्थी का ग्राम आक्या गेहलोत की आराजी खसरा नं. 246 रकबा 1.10 बीघा किस्म नाकाबिल काश्त भूमि पर पश्चातवर्ती अतिक्रमण साबित होने के कारण अप्रार्थी को एक माह (30 दिन) के सिविल कारावास सजायाब किया जाता है। वारंट गिरफ्तारी थानाधिकारी गंगधर को भिजवाए गए। जिससे व्यथित होकर अपीलांत ने इस न्यायालय में अपील पेश की है।
- 3 उक्त अपील दर्ज की जाकर रेस्पों. को जरिए सम्मन तलब किया गया। अधीनस्थ न्यायालय का अभिलेख मंगवाया गया। उक्त प्रक्रिया पूर्ण होने पर उभयपक्ष अधिवक्तागण की बहस सुनी गई।
 - 4 अपीलांतस की ओर से अधिवक्ता श्री सुरेन्द्रसिंह राजावत ने अपील मीमो में वर्णित कथन को दोहराते हुए बहस में कथन किया कि सभी अपीलांतस को विधिवत तामील नहीं हुई, उन्हें अपना पक्ष रखने का अवसर नहीं मिला। अधीनस्थ न्यायालय ने कोई स्वतंत्र साक्ष्य नहीं ली और न कोई जांच की। केवल रिपोर्ट पटवारी की साक्ष्य के आधार पर निर्णय दिया है तथा एक ही दिन में निर्णय पारित कर दिया है जो कानून के खिलाफ है। अपीलान्त के विरुद्ध एक पक्षीय सुनवाई की जाकर निर्णय पारित करना प्राकृतिक न्याय के सिद्धान्तों सर्वथा विपरित होने से निरस्त होने योग्य है। अपीलांतस का जमीन पर कब्जा नहीं है, पहले भी नहीं था उक्त भूमि पर से चारा काटने का आरोप बताया गया है जो सरासर गलत व झूठ है। अपीलांत भविष्य में भी कब्जा नहीं करेगा इस बात की अण्डरटेकिंग पेश करने को तैयार हैं। अपीलांत के अधिवक्ता ने यह भी निवेदन किया कि उक्त तथ्यों को मध्य नजर अपील अपीलांत स्वीकार फरमाकर अधीनस्थ न्यायालय का निर्णय दिनांक 08.09.2020 अपास्त किया जावे।

- 5 रैस्पोंडेंट की ओर से अधिवक्ता पैरोकार सरकार बहस में कथन किया कि अधीनस्थ न्यायालय ने अपीलाधीन आदेश विधि अनुसार पारित किया है जिसमें कोई त्रुटि नहीं है। अपीलांत अतिक्रमी है जिसके समर्थन में रिकार्ड पत्रावली पर उपलब्ध है तथा पटवारी हल्का की साक्ष्य ली गई है जो पर्याप्त है। कब्जा छोड़ने का कोई शपथ पत्र भी पेश नहीं किया है। अतः अपील निरस्त करने का निवेदन किया।
- 6 उभयपक्ष के अधिवक्तागण की बहस पर मनन किया गया एवं उपलब्ध अभिलेख का आद्योपांत गंभीरतापूर्वक अध्ययन किया गया।
- 7 अपीलांत के अधिवक्ता ने अपील में पहला तर्क यह दिया है कि अधीनस्थ न्यायालय द्वारा अपीलान्त को सुनवाई का समूचित अवसर दिये बिना ही निर्णय पारित किया गया है। अधीनस्थ न्यायालय की पत्रावली के अवलोकन से यह स्पष्ट होता है कि अधीनस्थ न्यायालय द्वारा अपीलान्त को विधिवत रूप से नोटिस जारी किया गया है, जिसकी तामील स्वयं अपीलान्त को कराई गई है। इसलिए अपीलान्त के अधिवक्ता यह तर्क मानने योग्य नहीं है।
अपीलांत के अधिवक्ता ने अपील में दूसरा तर्क यह दिया है कि अपीलान्त को पश्चातवर्ती अतिक्रमी माना जाकर भूल की गई है। अधीनस्थ न्यायालय की पत्रावली में संलग्न बयान पटवारी एवं निर्णय दिनांक 08.09.2020 में यह स्पष्ट किया गया है कि अपीलान्त द्वारा सम्वंत 2076 में भी उक्त आराजीयात पर अतिक्रमण किया गया था जिस पर से उसे दिनांक 11.11.2019 को बेदखल कर 83 रू0 की शास्ति से दण्डित किया गया था, अपीलान्त द्वारा पुनः सम्वंत 2077 में अतिक्रमण किया है इसलिये वकील अपीलान्त का दूसरा तर्क भी मानने योग्य नहीं है।
- 8 उपरोक्त विवेचन से यह स्पष्ट होता है कि अधीनस्थ न्यायालय द्वारा नोटिस की तामील मानकर एक पक्षीय कार्यवाही की गई है, अपीलान्त के अधिवक्ता ने जो तर्क दिया है कि नोटिस की प्रोपर तामील नहीं कराई गई—इस संबंध में अधीनस्थ न्यायालय ने जो तामील मानी है, उसको तामील नहीं मानने के संबंध में भी कोई ठोस साक्ष्य विद्वान अधिवक्ता द्वारा हमारे समक्ष प्रस्तुत नहीं किये गये हैं। तामील को मुख्य आधार माना जाना तर्क संगत नहीं है, यह मात्र तकनीकी/प्रक्रियात्मक त्रुटि मानी जा सकती है। अपीलान्त उक्त आराजी पर कब्जा नहीं होना भी बता रहा है एवं दूसरी ओर जुर्माना राशि भी जमा करा रहा है। उक्त आराजी पर अपीलान्त का पश्चातवर्ती अतिक्रमण होना भी अधीनस्थ न्यायालय की पत्रावली में उपलब्ध दस्तावेजात से होती है। चूंकि अपीलान्त द्वारा सम्वंत 2076 में भी उक्त आराजीयात पर अतिक्रमण किया गया था जो पश्चातवर्ती अतिक्रमण की श्रेणी में आता है। अपीलान्त द्वारा इस अपील में जो आरोप उठाये गये हैं, उनमें भी ऐसे कोई कानूनी बिन्दु नहीं है, जिसके आधार पर अधीनस्थ न्यायालय सहस्रीलवार गंगवार द्वारा पारित

अपील सं. 49/2020 (75 एलआरए) रूपा. बनाम राजस्थान सरकार

निर्णय दिनांक 08.09.2020 में हस्तक्षेप किया जा सके। अतः अपीलान्ट द्वारा प्रस्तुत अपील सारहीन एवं आधारहीन प्रतीत होने से खारिज किये जाने योग्य है।

9 अतः अपील अपीलांट सारहीन एवं आधारहीन होने से खारिज की जाती है।

(दाताराम)

अतिरिक्त जिला कलक्टर

झालावाड़

10 निर्णय आज दिनांक 12.02.2021 को लिखाया जाकर खुले न्यायालय में सुनाया गया।

(दाताराम)

अतिरिक्त जिला कलक्टर

झालावाड़